

गोलमेज चर्चा में चिकित्सा मंत्री ने कहा

दुर्लभ बीमारियों के मरीजों की मदद को बनेगी कमेटी

जयपुर

■ ■ ■ jaipur@patrika.com
लाइसोसोमल स्टोरेज डिसऑर्डर सपोर्ट सोसायटी ऑफ इंडिया (एलएसडीएसएस) की ओर से मंगलवार को ओटीएस के भगवत सिंह मेहता सभागार में दुर्लभ बीमारियों के मरीजों के लिए गोलमेज चर्चा हुई। मुख्य अतिथि चिकित्सा मंत्री राजेन्द्र राठौड़ थे। चर्चा में मरीजों ने अपने दर्द एवं उपचार की उपलब्धता के बारे में बताया। राठौड़ ने कहा कि दुर्लभ बीमारियों के शिकार मरीजों की पीड़ा असहनीय है। राज्य सरकार ऐसे

मरीजों की मदद के लिए योजना तैयार करेगी और कमेटी का गठन किया जाएगा।

राष्ट्रीय स्वास्थ्य मिशन के तहत ऐसे मरीजों की मदद व दवाइयों की उपलब्धता का आश्वासन भी राठौड़ ने ऐसे मरीजों और उनके परिवार जनों को दिया। कार्यक्रम में विशेषज्ञों सोसायटी के आंकड़ों के अनुसार दुर्लभ बीमारियों के 20 मरीज ऐसे हैं, जिनका उपचार संभव है। कार्यक्रम में जेकेलोन के अधीक्षक डॉ.एस.डी. शर्मा और सोसायटी के अध्यक्ष मंजीत सिंह ने भी विचार व्यक्त किए।